

بحث و نظر

نماز عیدین کی زائد تکبیریں

شوال ۱۳۷۶ھ کے رجحی میں عید الفطر کے مسائل و احکام کے ضلک میں سمجھا گیا تھا کہ عیدین کی نمازیں زوائد تکبیروں کی تعداد ۱۲، اور ان کا دونوں رکعتوں میں قرأت سے پہلے ہونا اولے اور بہتر ہے۔ پھر اس پر دلائل کا ذکر کر کے بتایا گیا تھا کہ جمہور سلف — امام مالک، امام شافعی، امام احمد، امام اسحاق وغیرہم کا یہی مسلک ہے۔

جن لوگوں کی نظر سے وہ مقالہ گذرا ہوگا وہ بتا سکتے ہیں کہ اس کا طرز تحریر منجیدہ تھا اور اس طریقے کے مطابق جو اہل علم کا اب تک چلا آیا ہے یعنی متداول دوسلوں کے دلائل کو ذکر کر کے ایک کو بادل دلیل تبدیل کر دی گئی تھی

مگر یہ دیکھ کر تعجب ہوا کہ لاہور کے ایک ستر بہتر سالہ بزرگ مولانا رفیق دلاوری یہ مقالہ دیکھ کر جلال میں آگئے اور غیض و غضب سے بھر پور ایک ایسا مضمون ملتان کے الصدیق رسالے میں شائع کر دیا جس میں تحقیق کم اور غصہ زیادہ ہے چنانچہ مولانا موصوف رجحی سے گذر کر بلاوجہ بیچاری جماعت اہل حدیث پر بھی برس پڑے

مولانا کے احترام اور اس وجہ سے کہ مضمون میں کوئی نئی چیز نہیں آپکے ارشاد نظر انداز کئے جانے کے قابل تھے مگر چونکہ اس کا تعلق مسئلے کی تحقیق سے ہے لہذا اس سلسلے میں چند باتیں عرض کرنے کی ضرورت محسوس ہوئی۔

(۱) ہم نہیں سمجھ سکے کہ اس مسئلہ پر خامہ فرسائی کی صاحب مضمون کو کیا ضرورت پیش آئی، جبکہ خفیہ کرام کا ایک معتد بہ طبقہ بھی اہل حدیث کے مسلک کو تسلیم کرتا ہے جیسا کہ رجحی میں امام محمدؒ سے نقل بھی کر دیا گیا ہے مزید یہ کہ موطا امام محمدؒ کے غشی مولانا عبدالحی نے اس مسلک کے موافق سنت ہونے کا اعتراف فرمایا ہے یہ

مزید برآں یہ کہ خود امام ابو یوسفؒ نے بغداد میں مسلک اہل حدیث کے مطابق نماز عید پڑھائی جب کہ ان کی اقتداء خلیفہ ہارون رشید کر رہے تھے۔ علیہ اور یہ غالباً اس لئے کہ امام ابو یوسفؒ نے اس مسئلے میں حنفی مسلک ترک کر کے اہل حدیث مسلک اختیار فرمایا لیا تھا۔ وقد ردی عن ابی یوسف اذ رجع الی هذا ۱۱۵ بلکہ بعض روایات کے مطابق صاحبین کا بھی یہ مسلک ہے معلوم ہوتا ہے کہ مولانا اس صورت حال سے ناواقف تھے ورنہ وہ اتنی تکلیف نہ فرماتے۔

(۲) رحیق میں سلفاً و خلفاً اکثر ائمہ کے اس مسلک کے لئے راجح اور حنفیہ کے عندیہ کے لئے مرجوح کی تعبیر اختیار کی گئی تھی اور یہ کوئی نئی تعبیر نہیں تھی۔ اختلافی مسائل میں — خصوصاً وہ جن میں ابتدائی فرقوں سے اختلاف چلا آتا ہے — بحث کے دوران ایسے ہی الفاظ کا استعمال اہل علم و تحقیق میں متداول ہے اور ان کے لئے راجح مرجوح کی تعبیر سہلہ، مگر معلوم نہیں کن محرکات کے تحت صاحب مضمون نے راجح کے معنی بڑھیا اور مرجوح کے معنی گھٹیا کرنے کی ضرورت محسوس کی۔ اس ترجمانی کے متعلق سخن فہمی عالم بالا معلوم شد کے سواٹے اور کیا عرض کیا جاسکتا ہے ویسے کوئی شخص اگر اپنے لئے یہ تشریح پسند کر لے تو اس کا ذمہ دار وہی ہونا چاہیے۔

نظر اپنی اپنی پسند اپنی اپنی

(۳) رحیق میں امام ابن عبد البر مالکی الاتساب کی ایک عبارت کا یہ ترجمہ کیا گیا تھا۔

”بارہ بحیروں والی روایت پر عمل بہتر ہے، کیونکہ مرفوعاً حسن سندوں سے مروی ہے۔“ مولانا صاحب کی سخن فہمی کی یہ دوسری مثال ہے کہ آپ نے اسے مدبرِ حقیق کی طرف منسوب فرمایا۔

(۴) مولانا موصوف بارہ بحیروں والی پانچ حدیثوں کا ذکر کر کے ان کی تضعیف سے بھی اس مضمون میں درپے ہوئے ہیں مگر انہیں ہے کہ ”بذل الجہود“ کے دائرے سے باہر نہ نکل سکے ورنہ ان کو معلوم ہو جاتا کہ

متداول کے آگے جہاں اور بھی ہیں

سینے! حضرت عبداللہ بن عمرو بن العاص کی جس حدیث پر اس مسئلے کا دار و مدار ہے۔ وہ بڑے بڑے ائمہ حدیث کے نزدیک استنادی حیثیت سے واقعی اس قابل ہے۔ مثلاً امام احمد۔

۱۲۵۵ء موطا ۱۳۵۵ء سے۔ المختار ۱۱۶۱ء سے۔ رحیق شوال ۱۳۶۶ء۔

امام بخاری۔ امام علی بن المدینی۔ امام ابو داؤد۔ امام ترمذی۔ امام بیہقی۔ حافظ ابن القیم، حافظ عراقی، حافظ ابن حجر۔ علاوہ احمد محمد شاہ و غیر سم لہ

نیز مولانا کی اطلاع کے لئے عرض کروں کہ مولانا شبیر احمد عثمانی جہک نے اس حدیث کی قوت کو تسلیم فرمایا ہے۔

ہاں اس کی سندیں واقع راوی عبداللہ بن عبد الرحمن الطائفی کی بعض نے تضعیف ضرور کی ہے مگر اس ظاہری اشکال کا حل یہ ہے کہ (الف) جابرین کم ہیں اور معدلین زیادہ،

(ب) معدلین میں بڑی اہم شخصیتیں شامل ہیں جیسا کہ ابھی اوپر ملاحظہ سے گذرا ہے اور ایسی محدث ہیں اکثریت ہی فیصد کن موثر ہوتی ہے۔ علاوہ ازیں امام مسلم اپنی صحیح میں بھی اس کی ایک روایت لائے ہیں۔ جو اس کی توثیق پر دال ہے۔

(ج) جابرین کی جرح غیر مفسر ہے اور اصول حدیث سے واقف حضرات کے لئے یہ جانی ہو بھی ہوئی تحقیقت ہے کہ جرح غیر مفسر کی کوئی ایسی حیثیت نہیں (خصوصاً تعارض کے وقت) جیسا کہ حافظ خطیب نے الکفایہ (۱) میں فرمایا ہے۔ لایقبل الجرح الا مفسراً و

لیس قول اصحاب الحدیث لان ضعيف وفلان ليس بشئ يوجب جرحه ورد خبره و هذا القول هو الصواب عندنا واليه ذهب الاثمة من حفاظ الحديث و نقادة مثل محمد بن اسمعيل البخاري و مسلم بن الحجاج و غيرهما اتفق

(د) حافظ ابن عدی فرماتے ہیں۔ یدوی عن عمرو بن شعيب احادیث مستقیمۃ

(یعنی عبداللہ طائفی کی روایتیں عمرو بن شعیب سے سب درست ہیں)

اس قول سے جرح و تعدیل کے ان اقوال میں تطبیق کی بھی ایک راہ نکل آئی و اللہ الحمد

رہا یہ امر کہ امام بخاری کی طرف اس کے بارے میں فید نظر کہنا منسوب ہے تو گذارش ہے

لہ دیکھئے منہ احمد۔ سنن بیہقی۔ المجاہد النقی، نصب الرایہ۔ تلخیص۔ نیل۔ تحفۃ الاخوان۔ زاد المعاد تلخیص ابن حجر و غیر

لہ فتح الملہم ج ۳ ص ۳۰ دیکھئے اباحت الخیث لابن کثیر ص ۱۱۱ و الرفع و التکلیل و لسان المیزان ص ۱۵ لہ تہذیب

لہ تہذیب ص ۲۹۹ -

کہ علامہ زبیدی نے بحوالہ امام ترمذی زیر بحث حدیث کے سلسلے میں حضرت امام بخاری سے یہ بھی نقل کیا ہے حدیث عبد اللہ بن عبد الرحمن الطائفی صحیحہ والطائفی مقادیر الحدیث ۱۷۰
اب اس کا معنی یہ ہوا کہ وہ قول بر تقدیر ثبوت۔ حدیث زیر بحث کے سوا پر عمل ہے۔ واللہ اعلم
دوسری حدیث | اس مسئلے میں عمرو بن عوفؓ کی ہے۔ جس کی تحسین و تصحیح رحیق میں ذکر کی گئی۔ تو صاحب مضمون نے اس کے جواب میں ایک راوی کثیر بن عبد اللہ کی بابت چند جرحیں ذکر کر کے حدیث کی تضعیف کرنا چاہی، اور یہ خیال نہ فرمایا کہ صرف ان جرحوں کی بنا پر یہ روایت پایہ اعتقاد سے بالکل ساقط نہیں قرار دی جاسکتی کیونکہ کثیر کی روایات کو حسن کہنے والے امام بخاری اور امام ترمذی جیسے اساطین فن ہیں۔ اور انہما ذی احمد شا کر جیسے محقق نے ان کی تصویب فرمائی اور کثیر پر شدید جرح کو غلو قرار دیا ہے۔ غالباً یہی وجہ ہے کہ امام بخاری اس حدیث کی بنا پر بارہ تبکیروں والے مسلک کے قائل ہو گئے۔ زاد المعاد ۱۳۱ میں امام احمدؒ سے کثیر پر جرح نقل کر کے حافظ ابن القیمؒ لکھتے ہیں والتمم مذی تادۃ یصح حدیثہ وقادۃ یحتملہ وقد صرح البخاری بانہ احو شیء فی الباب مع حکمہ بصحۃ حدیث عمرو بن شعیب

واخبارہ یدھب الیہا

شواہد | بعض علماء نے امام ترمذی کی اس حدیث کو حسن کہنے کی توجیہ میں یہ بھی لکھا ہے کہ ”یحسین بنا پر شواہد کہے“ اس توجیہ کی تردید میں صاحب مضمون۔ مصنف بذل الجہود کی تقلید کرتے ہوئے لکھتے ہیں۔

”اگر ترمذی کے پاس شواہد ہوتے تو ان کو پیش کرتے۔ مگر ان اللہ کے بندوں کو شاید معلوم نہیں کہ امام ترمذی ہمیشہ شواہد کا ذکر نہیں فرمایا کرتے۔ بہتر ہوتا اگر مولانا رفیق فتح الملہم (ج ۳) بھی ملاحظہ فرماتے کیونکہ مولانا شبیر احمد صاحب نے شواہد کا اعتراف فرمایا ہے چنانچہ لکھتے ہیں

ولعل اقوی ما فی الباب هو حدیث یعنی اس بارے میں سب سے قوی

عبد اللہ الطائفی وقد قال العراقی روایت طائفی کی ہے اور اس کی تائید

۱۷۰ نصب الراية ۳۱۱ ۱۷۰ تہذیب ۲۲۱ ۱۷۰ تعلیق الترمذی ۳۶ ۱۷۰ نصب الراية ۳۱۱۔

استنادہ صالح و لد شواہد ضعیفہ میں دوسرے شواہد ضعیفہ بھی ہیں لہذا اس کا
 یقیناً بعضہا بعضاً فلا یکن انکلاہ نقی انکار ممکن نہیں۔
 اور یہی رحیق نے بھی سمجھا تھا۔

ان روایات کے علاوہ حضرت عائشہؓ، ابن عمرؓ، سعد بن عبد الرحمن بن عوفؓ، ابن عباسؓ، جابرؓ
 وغیرہم سے بھی روایتیں آئی ہیں گو فرداً فرداً ضعیف ہیں لیکن تائید کے لئے کافی ہیں (رحیق شواہد ص ۱۳۷)۔
 (۵) اس مضمون میں جو دور کی کوڑی لائی گئی ہے وہ یہ ہے۔

اصل یہ ہے کہ عیدین کی اصل رائے نجدیوں کے متعلق خود ذات بابرکات نبی صلی اللہ علیہ وسلم
 کی کوئی سنت صحیح حدیثوں میں مروی نہیں اس بنا پر حضرت امام احمد رحمہ اللہ نے فرمایا۔
 لیس یردی عن ابنی صلی اللہ علیہ وسلم فی تکبیر العیدین حدیث صحیحہ۔
 (اصحیح بیہدک) ادباً گزارش ہے کہ

(الف) اگر اس قول کی نسبت امام صاحب کی طرف درست ہے تو غالباً اس وقت کی بات ہے
 جب ان کو قابل استناد ذرائع سے مرفوع حدیث نہیں مل سکی تھی جس پر قرینہ یہ ہے
 کہ اس قول کے بعد آپ نے یہ بھی فرمایا ہے **دائماً اخذنا مالا فیہا بقل ابی ہریرۃؓ**
 معلوم ہوتا ہے اس وقت تک مشکہ کی بنیاد آپ کے نزدیک آثار صحابہ پر ہی تھی لیکن
 جو نہی مستند مرفوع حدیث مل گئی اس کو دلیل قرار دے لیا، چنانچہ

(ب) عمرو بن شعیب کی حدیث اپنی منہ میں لا کر فرماتے ہیں۔ **وانا اذہب الی ہذا** (یعنی
 میرا قول اسی کے مطابق ہے)

(ج) آپ کا مطلب صریحاً مرفوع حدیث سے ہو، کیونکہ حضرت ابو ہریرہؓ کہ جس فعل پر
 امام مالک کا مذہب انہوں نے قرار دیا ہے حکماً وہ مرفوع ہی ہے۔ جیسا کہ رحیق میں
 مولانا عبدالحی سے اس کی صراحت نقل کی گئی ہے۔

(۶) امام حاضی المتوفی ۵۸۲ھ لکھتے ہیں اگر دو حدیثوں میں تعارض ہو تو راجح وہ ہوگی جس کے

لے تخریج ہدایہ زمینی ص ۲۱۵ جلد ۲۔

لے مندا احمد طبع احمد شکرہ ص ۲۱۷ جلد اول

مطابق خلفائے راشدین کا عمل ہوگا۔ پھر مثال میں تبکیرات عیدین کو پیش کر کے کہا کہ ”صدیق اکبر و فاروق اعظم“ کا عمل ۱۲ تبکیروں پر ہے چنانچہ وجہ ترجیح کا ذکر کرتے ہوئے کہتے ہیں الوجہ الحادی والثلاثون ان میكون احد الحدیثین قد عمل به الخلفاء الراشدون الشانی میكون اکد ولذا قد قدم رواية من روى في تكبیرات العیدین سبعاً وخمسة على رواية من روى ادبها كادله الجنائز لان الاول قد عمل به ابوبکر وعمر رضی اللہ عنہما میكون الى الصحة اقرب والاحذ به اصوب انتهى (کتاب الاعتقاد)

خاتمہ سنن | سوچنے کی بات یہ ہے کہ جس مسئلے کے بارے میں (۱) مسلم الثبوت مرفوع حدیثیں (۲) شیعین سمیت اکثر صحابہ کا عمل (۳) جمہور ائمہ کا مسلک (۴) حنفی مکتب فکر کے ایک بہت بڑے ستون (امام ابو یوسفؒ) کا عمل و اختیار (۵) بعض حنفیہ کرام کا اعتراف و تسلیم — موجود ہو۔

اس کو اگر راجح نہ کہا جائے تو اس کا کیا نام ہو؟

بے محل | ایک بحث مولانا نے آخر میں چھیڑنے کی کوشش کی ہے جسے غیر ضروری سمجھ کر سرد نظر انداز کیا جاتا ہے وان تعودوا لعدان شاء اللہ وصلى الله على سيدنا محمد وآله وسلم

بالکل مفت

رسالہ صحیفہ الحدیث کی ۳۷ دس سالگرہ کی خوشی میں ادارہ کچھ رسائل تقسیم کر رہا ہے۔ آپ بھی ایک کارڈ پر اپنا پورا پتہ لکھ کر طلب فرمائیے۔ یہ اعلان صرف ماہ محرم ۱۴۳۷ھ کے لئے ہے۔

منتظم صحیفہ الحدیث کراچی

خوشخبری

(۱) تحفۃ الوریٰ فی تحقیق مسائل سید الاضحیٰ (۲) بستیوں میں جھکا ثبوت و مندرجہ بالا دور سالے ۲۷ کے مکٹ بھیج کر مفت طلب کریں

فاروق احمد ارشد متعلم مدرسہ جامعہ اسلامیہ دی حاکمہ لاہور

مفت ۹/۱۰

حدیث کی مشہور و معروف کتاب صحیح مسلم عربی مع اردو۔ مع شرح نووی کی پہلی تین جلدیں خرید کر مولانا رحیم بخش صاحب لاہوری کی اسلام کی آٹھ کتب کا کامل سیٹ مفت حاصل کیے۔ جو ۹۹ صفحات پر مشتمل ہے۔ قیمت فی جلد ۸ روپے

محصول ڈاک فی جلد ایک سو دو روپہ دو آنے

مکتبہ سعودیہ بکس روڈ کراچی